

32005R2030

14.12.2005

IL-ĠURNAL UFFIĊJALI TA' L-UNJONI EWROPEA

L 327/13

REGOLAMENT TAL-KUMMISSJONI (KE) Nru 2030/2005**tat-13 ta' Diċembru 2005**

dwar il-ftuh ta' kwota tariffarja ghas-sena 2006 għall-importazzjoni fil-Komunità Ewropea ta' xi oġġetti li joriġinaw min-Norveġja li jkunu ġew mill-ipproċessar tal-prodotti agrikoli li jissemew fir-Regolament tal-Kunsill (KE) Nru 3448/93

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 3448/93 tas-6 ta' Diċembru 1993 li jstabbilixxi l-arranġamenti għall-kummerċ applikabbli għal ċerti oġġetti li jirriżultaw mill-ipproċessar tal-prodotti agrikoli ⁽¹⁾, b'mod partikolari, l-Artikolu 7(2) tiegħu,

Wara li kkunsidrat id-Deciżjoni tal-Kunsill 96/753/KE tas-6 ta' Diċembru 1996 li tikkonċerna l-konkluzjoni ta' Ftehim taht forma ta' Skambju ta' Ittri bejn il-Komunità Ewropea, minn naħa waħda, u r-Renju tan-Norveġja, min-naħa l-oħra, dwar il-Protokoll 2 għall-Ftehim bejn il-Komunità Ekonomika Ewropea u r-Renju tan-Norveġja ⁽²⁾, u b'mod partikolari l-Artikolu 2 tagħha,

Billi:

- (1) Il-ftehim taht forma ta' skambju ta' ittri bejn il-Komunità Ewropea minn naħa u r-Renju tan-Norveġja min-naħa l-oħra dwar il-Protokoll 2 tal-Ftehim bejn il-Komunità Ekonomika Ewropea u r-Renju tan-Norveġja, approvat bid-Deciżjoni 96/753/KE, jstabbilixxi kwota tariffarja annwali applikabbli għall-importazzjoni taċ-ċikkulata u prodotti oħra ta' l-ikel li fihom il-kawkaw li joriġinaw min-Norveġja. Din il-kwota għandha tinfetah ghas-sena 2006.
- (2) Ir-Regolament tal-Kummissjoni (KEE) Nru 2454/93 tat-2 ta' Lulju 1993 li jstabbilixxi għadd ta' dispożizzjonijiet

għall-applikazzjoni tar-Regolament tal-Kunsill (KEE) Nru 2913/92 li jwaqqaf il-Kodiċi Doganali Komunitarju ⁽³⁾, jstabbilixxi ċerti regoli għall-ġestjoni tal-kwoti tariffarji. Jehtieg li jkun previst li l-kwota tariffarja miftuħa permezz ta' dan ir-Regolament titmexxa skond dawn ir-regoli.

- (3) Il-miżuri stipulati f'dan ir-Regolament huma konformi ma' l-opinjoni tal-Kumitat ta' Tmexxija għall-kwistjonijiet orizzontali dwar il-kummerċ ta' prodotti agrikoli pproċessati li mhumiex imniżżla fl-Anness I,

ADOTTAT DAN IR-REGOLAMENT:

Artikolu 1

Mill-1 ta' Jannar sal-31 ta' Diċembru 2006, l-oġġetti importati fil-Komunità min-Norveġja li jidhru fl-Anness huma suġġetti għad-dazji indikati f'dan l-Anness fil-limitu tal-kwota annwali msemmija hemmhekk.

Artikolu 2

Il-kwota tariffarja msemmija fl-Artikolu 1 se tiġi ġestita mill-Kummissjoni skond l-Artikoli 308(a), 308(b) u 308(c) tar-Regolament (KEE) Nru 2454/93.

Artikolu 3

Dan ir-Regolament jidhol fis-seħh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Japplika mill-1 ta' Jannar 2006.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, nhar it-13 ta' Diċembru 2005.

Għall-Kummissjoni
Gunter VERHEUGEN
Vċi-President

⁽¹⁾ ĠU L 318 ta' l-20. 12. 1993, p. 18. Ir-Regolament kif emendat l-aħhar mir-Regolament (KE) Nru 2580/2000 (ĠU L 298, tal-25.11.2000, p. 5).

⁽²⁾ ĠU L 345, tal-31.12.1996, p. 78.

⁽³⁾ ĠU L 253, tal-11.10.1993, p. 1. Ir-Regolament kif emendat l-aħhar bir-Regolament (KE) Nru 883/2005 (ĠU L 148, tal-11.06.2005, p. 5).

ANNESS

Numru ta' l-ordni	Kodiċi NM	Deskrizzjoni	Kwota	Rata tad-dazju applikabbli
09.0764	ex 1806 1806 20 1806 31 1806 32 1806 90	Ċikkulata u prodotti oħra ta' l-ikel li fihom il-kawkaw ħlief it-trab tal-kawkaw, li fih zokkor miżjud jew materjal iehor li jagħmel helu tal-Kodiċi NM 1806 10	5 500 tunnellata	35,15 €/100kg